

ದಿಲ್ಲ ಲಕ್ಷಾಂತರ ಜನರು ಈ ಒಂದು ಪರಿಸ್ಥಿತಿಯಲ್ಲಿ ಸಿಕ್ಕಿಕೊಂಡಿದ್ದಾರೆ ಅವರಿಗೆ ರಕ್ಷಣೆಕೊಡುವವರು ಯಾರು ಇವತ್ತು ಯಾರು ಯಾರು ಹಾಸಿಂಗ್ ಸೊಸೈಟಿಗಳನ್ನು ನಡೆಸುತ್ತಿದ್ದಾರೆ ಅವರನ್ನು ಒಂದು ಹಿಡಿತದಲ್ಲಿಟ್ಟುಕೊಳ್ಳಿ, ಇಲ್ಲದೇ ಇದ್ದರೆ, ಸದಸ್ಯರ ಹಣವನ್ನು ವಾಪಸ್ಸು ಕೊಡುವಂತೆ ಮಾಡಬೇಕೆಂದು ಸರ್ಕಾರದಲ್ಲಿ ನಾನು ಒತ್ತಾಯ ಮಾಡುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಒಂದೊಂದು ಹಾಸಿಂಗ್ ಸೊಸೈಟಿಗಳು ರಾಮಾಯಣ, ಮಹಾಭಾರತದ ತರಹ ಇದೆ. ಮಾನ್ಯ ರಾಮದೇವ್ ಅವರು ಹೇಳಿದ್ದು ಅಕ್ಷರಶಃ ನಿಜ. ಇದನ್ನೆಲ್ಲಾ ಪರೀಕ್ಷೆ ಮಾಡಬೇಕಾದರೆ ಎಷ್ಟು ದಿವಸ ಆಗುತ್ತದೆಯೋ ಗೊತ್ತಿಲ್ಲ. ಇದರ ಬಗ್ಗೆ ಪೂರ್ಣ ವಿವರ ಇನ್ನು, ಮಾಹಿತಿಯನ್ನು ಶೇಖರಣೆ ಮಾಡಿ ಮಾನ್ಯ ಸದಸ್ಯರಿಗೆ ಒದಗಿಸುತ್ತೇನೆ. ಇದರಲ್ಲಿ ಸಹಕಾರಿ ಇಲಾಖೆಯ ಅಧಿಕಾರಿಗಳು ಘಾಗಿಯಾಗಿದ್ದರೆ, ಯಾವುದೇ ಕಾರಣದಿಂದ ರಕ್ಷಣೆ ಕೊಡುವುದಿಲ್ಲ ಎಂದು ಮಾನ್ಯ ಸದಸ್ಯರಿಗೆ ಭರವಸೆ ಕೊಡುತ್ತೇನೆ.

ಗುಲಬರ್ಗಾ ಜಿಲ್ಲೆಯಲ್ಲಿರುವ ಲಂಬಾಣಿ ತಾಂಡಾಗಳ ವಿದ್ಯುದ್ದೀಕರಣ

೨೪೫. ಶ್ರೀ ವಿಶ್ವನಾಥ್ ಪಾಟೀಲ್ (ಹೆಬ್ಬಾಳ (ಚಿತ್ತಾಪುರ)*.—ಮಾನ್ಯ ಅಭ್ಯಾಸಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಗುಲಬರ್ಗಾ ಜಿಲ್ಲೆಯಲ್ಲಿರುವ ಲಂಬಾಣಿ ತಾಂಡಾಗಳ ಸಂಖ್ಯೆ ಎಷ್ಟು ?

(ಆ) ಈ ತಾಂಡಾಗಳಿಗೆ ವಿದ್ಯುತ್ ಪೂರೈಕೆ ಮಾಡಲಾಗಿದೆಯೇ ಮತ್ತು ವಿದ್ಯುತ್ ಪೂರೈಕೆ ಹೊಂದಿರದ ತಾಂಡಾಗಳ ಸಂಖ್ಯೆ ಎಷ್ಟು ?

ಶ್ರೀ ಜೆ. ಹೆಚ್. ಪಟೇಲ್ (ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು).—

(ಅ) ೩೭೩ ಲಂಬಾಣಿ ತಾಂಡಾಗಳು (೩೦-೬-೮೩ರವರೆಗೆ)

(ಆ) ಇವುಗಳಲ್ಲಿ ೨೬ ತಾಂಡಾಗಳಿಗೆ ವಿದ್ಯುತ್ ಪೂರೈಕೆ ಮಾಡಿದೆ (೩೦-೬-೮೩ರವರೆಗೆ) ಉಳಿದ ೩೪೭ ತಾಂಡಾಗಳಿಗೆ ವಿದ್ಯುತ್ ಪೂರೈಕೆ ಆಗಬೇಕಾಗಿದೆ.

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ಗ್ರಾಮ ಲೆಕ್ಕಿಗರಂ

೨೬೨. ಶ್ರೀ ಪ್ರತಾಪ ಚಂದ್ರ ಶೆಟ್ಟಿ (ಕಂದಾಪುರ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ಗ್ರಾಮ ಲೆಕ್ಕಿಗಳ ಸಂಖ್ಯೆ ಎಷ್ಟು (ತಾಲ್ಲೂಕುವಾರು ವಿವರಗಳೂ)

(ಆ) (೧) ಈ ಪೈಕಿ ಭರ್ತಿಮಾಡದೆ ಖಾಲಿ ಇರುವ ಹುದ್ದೆಗಳೆಷ್ಟು ;

(೨) ಮತ್ತು ಎರಡು ಮೂರು ಪಂಚಾಯಿತಿಗಳಿಗೆ ಇಂಚಾರ್ಜ್ ಇಟ್ಟಿರುವ ಸಂಖ್ಯೆ ಎಷ್ಟು (ತಾಲ್ಲೂಕುವಾರು ವಿವರ);

(೧) ಖಾಲಿ ಸ್ಥಳಗಳ ಬಗ್ಗೆ ಇನ್‌ಚಾರ್ಜ್ ;

(೨) ಅಮಾನತಿಯಿಂದ ಇನ್‌ಚಾರ್ಜ್ ;

ಇ) ಈ ರೀತಿ ಗ್ರಾಮ ಲೆಕ್ಕಿಗರ ಕೊರತೆಯಿಂದಾಗಿ ಜನರಿಗೆ ರೆವಿನ್ಯೂ ದಾಖಲೆಗಳನ್ನು ಪಡೆಯಲು ಮತ್ತು ಇನ್ನಿತರ ಸರಕಾರಿ ಕೆಲಸಗಳಿಗೆ ಅಡಚಣೆ ಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಈ) ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

*ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಶ್ರೀ ವಿ. ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು).—

ಅ) ಕುಂದಾಪುರ ಉಡುಪಿ ಕಾರ್ಕಳ ಮಂಗಳೂರು ಬಂಟ್ವಾಳ್ ಬೆಳ್ತಂಗಡಿ ಪುತ್ತೂರು ಸೂರ್ಯ ಬೆಳ್ತಂಗಡಿ
ತಾ|| ತಾ|| ತಾ|| ತಾ|| ತಾ|| ತಾ|| ತಾ|| ತಾ||

೭೬	೭೯	೫೯	೭೯	೫೭	೪೫	೬೨	೩೭	೪೯೫
೮ ೩	೪	೩	೩	೨	—	೩	೨	೨೦
೩	—	೦	೩	೨	—	೩	೨	೨೨
೨	೦	—	೨	೨	೦	೦	೦	೦೦

ಇ) ಗ್ರಾಮ ಲೆಕ್ಕಿಗಳ ಕೊರತೆಯಿಂದಾಗಿ ಜನರಿಗೆ ಆಡಚಣೆ ಆಗಿರುವುದಿಲ್ಲ.

ಈ) ನೇಮಕ ಸಮಿತಿ ರಚನೆಯ ವಿಚಾರ ಸರ್ಕಾರದ ಪರ್ಯಾಲೋಚನೆಯಲ್ಲಿದೆ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಸ್ವಾಮಿ ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸುಮಾರು ೨೦ ಜನ ಗ್ರಾಮ ಲೆಕ್ಕಿಗರ ಕೊರತೆ ಬೀಳುತ್ತದೆ. ಆದರೂ ಕೂಡ ಇದರಿಂದ ಯಾವ ಆಡಚಣೆಯೂ ಆಗಿರುವುದಿಲ್ಲವೆಂದು ತಾವು ಉತ್ತರವನ್ನು ಕೊಟ್ಟಿದ್ದೀರಿ. ಇದನ್ನು ಆಧಾರದ ಮೇಲೆ ಹೇಳಿದ್ದೀರೆಯಾದರೂ ಕೇಳಬಯಸುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—೨೦ ಗ್ರಾಮ ಲೆಕ್ಕಿಗರ ಹುದ್ದೆಗಳು ಖಾಲಿ ಇವೆ. ಇವಕ್ಕೆಲ್ಲಾ ಅಲ್ಲಿಲ್ಲೇ ಅಡಿಪನ್ಡ್ ಚಾರ್ಜನ್ನು ಕೂಡ ನಾವು ಮಾಡಿ ಕೊಟ್ಟಿದ್ದೇವೆ. ಅಲ್ಲಿ ಕೆಲಸಗಳು ಸುಗಮವಾಗಿ ನಡೆಯುತ್ತಿವೆ. ಆದಷ್ಟು ಬೇಗ ರಿಕ್ರೂಟ್‌ಮೆಂಟ್ ಕಮಿಷಿಯನ್ನು ನೇಮಕಮಾಡಿ ಆ ಖಾಲಿ ಇರತಕ್ಕ ಹುದ್ದೆಗಳನ್ನು ತುಂಬುತ್ತೇವೆ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಇದರಿಂದ ಜನರಿಗೆ ತೊಂದರೆಯಾಗಿದೆಯೇ ಇಲ್ಲವೇ? ಎಂಬುದಾಗಿ ತಮ್ಮನ್ನು ಕೇಳಿದ್ದೇನೆ. ಈ ೨೦ ಗ್ರಾಮಗಳಲ್ಲೂ ಗ್ರಾಮ ಲೆಕ್ಕಿಗರಿಲ್ಲದೆ ಇಲ್ಲಿನ ರೈತರಿಗೆ ಬಹಳಷ್ಟು ತೊಂದರೆಯಾಗುತ್ತದೆ. ಆದ್ದರಿಂದ ಕೂಡಲೇ ಈ ಬಗ್ಗೆ ಸರ್ಕಾರದವರು ಗಮನಹರಿಸಿ ಸೂಕ್ತ ಕ್ರಮ ತೆಗೆದುಕೊಂಡು ಆ ಹುದ್ದೆಗಳನ್ನು ಭರ್ತಿಮಾಡುತ್ತೀರಾ?

ಅಧ್ಯಕ್ಷರು.—ಕ್ರಮ ತೆಗೆದುಕೊಳ್ಳುತ್ತೇವೆಂದು ಈ ಗಾಗಲೇ ಮಾನ್ಯ ಸಚಿವರು ಹೇಳಿದ್ದಾರೆಲ್ಲ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಸ್ವಾಮಿ, ಇದರ ಬಗ್ಗೆ ನಿರ್ಧಾರವನ್ನೇ ತೆಗೆದುಕೊಂಡಿಲ್ಲ. ನೇಮಕ ಸಮಿತಿಯ ರಚನೆಯ ವಿಚಾರ ಸರ್ಕಾರದ ಪರ್ಯಾಲೋಚನೆಯಲ್ಲಿದೆ, ಎಂದು ಮಾನ್ಯ ಸಚಿವರು ಹೇಳಿದ್ದಾರೆ. ಆದರೆ ಇದರ ಬಗ್ಗೆ ತಮ್ಮ ಧೃಢ ನಿಲವು ಏನೆಂಬುದನ್ನು ಹೇಳಿಲ್ಲ.

ಶ್ರೀ ವಿ. ಎಲ್. ಪಾಟೀಲ್.—ಖಾಲಿ ಇರತಕ್ಕ ೨೦ ಪೋಸ್ಟ್‌ಗಳನ್ನು ತುಂಬಲು ಪ್ರಯತ್ನ ಮಾಡುತ್ತೇವೆ.

ಶಾಲೆ ಹಾಗೂ ದೇವಾಲಯಗಳ ಬಳಿಯಿರುವ ಸರಾಯಿ ಅಂಗಡಿಗಳನ್ನು ತೆಗೆದುಹಾಕುವುದು

೧೮೦ ಶ್ರೀ ಹೆಗ್ಗಪ್ಪ ಲಮಾಣಿ(ಬ್ಯಾಡಗಿ) ಮಾನ್ಯ ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ರಾಜ್ಯದಲ್ಲಿ ಅನೇಕ ಕಡೆ ಪ್ರಾಥಮಿಕ ಶಾಲೆ ಹಾಗೂ ಮಂದಿರಗಳ ಸಮೀಪದಲ್ಲಿ ಸರಾಯಿ ಯನ್ನು ಮಾರುತ್ತಿರುವ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಾದರೆ, ಅಂಥವರ ವಿರುದ್ಧ ಯಾವ ಕ್ರಮ ಕೈಗೊಳ್ಳಲಾಗುವುದು?

ಇ) ಕೆಲವು ಜಾತ್ರೆಗಳಲ್ಲಿ ಹಾಗೂ ಲಂಬಾಣಿ ತಾಂಡೆಗಳಲ್ಲಿ ಪರವಾನಗಿ ಇಲ್ಲದೆ ಸರಾಯಿ ಮಾರಾಟ ಮಾಡುವುದನ್ನು ನಿಲ್ಲಿಸಲು ಕ್ರಮಕೈಗೊಳ್ಳುವರೇ?